

Malu 'i he 'Initanetí



Ko ha fanga ki'i tokoni **'ENI** ke tokoni atu ke ke fakapotopoto 'i he 'initanetí.

FAKAHOKO: Faka'aonga'i e mītiá 'i ha feitu'u 'oku 'i ai ha kakai kehe. Kapau 'okú ke ongo'i kuo pau ke ke fufuu'i ha me'a, mahalo 'oku 'ikai ko ha me'a lelei ia ke fakahoko.



FAKAHOKO: Talaange ki ha mātu'a pe ha tokotaha lahi falala'anga fekau'aki mo ha fa'ahinga pōpoaki, vitiō, pe fakatātā 'okú ne 'ai koe ke ke ongo'i ta'e-fiemālie, ilifia, pe hoha'a.

NGAAHI TĀ FAKATĀTA 'A KELLAN STOVER



FAKAHOKO: Manatu'i 'oku 'i ai ha māmani fakaafo 'i tu'a 'i ho'o telefoní pe komipiutá!



'OUA TE KE: Vahevahe 'a e fakamatala fakatāutahá tuku kehe kapau 'oku pehē 'e ha mātu'a 'oku SAI pē ia. 'Oku 'ikai totonu ke ke vahevahe ho'o lea fufuu, 'aho fā'ele'í, tu'asilá, fika telefoní, pe ko ho hingoa kakató 'i he 'initanetí.

'OUA TE KE: Tali ki ha fa'ahinga fakamatala, text, pe pōpoaki ta'e-'ofa. 'Oku lelei ange ke poloka, tamate'i, pe tukunoa'i kinautolu.




'OUA TE KE: Tui ki he me'a kotoa pē 'okú ke lau pe mamata ki aí. 'Oku 'ikai mo'oni 'a e me'a kotoa pē 'okú ke sio ki ai 'i he 'initanetí.


'OUA TE KE: Fetalanoa'aki pe vahevahe ha ngaahi tā 'o'ou mo e kakai 'oku 'ikai ke ke 'ilo'i 'i he mo'uí.



'OKU FAI-NGOFUA ke fakatetenga 'a e kilimi fulunifó



ki tu'a. Ka kuo 'i ai nai ha taimi na'a ke feinga ai ke fakafoki 'a e kilimi fulunifó ki he fo'i kilimí? He 'ikai te ke lava! 'Oku hangē 'a e ngaahi me'a 'okú ke vahevahe 'i he 'initanetí ko ha kilimi fulunifo na'e fakatetenga ki tu'a. Ko ho'o 'ave pē ha me'a, he 'ikai lava ke ke toe fakafoki ia. Tokanga 'i he 'initanetí pea faka'ehi'ehi mei ha tūkunga ta'e-taau!



FAKAHOKO: Anga faka'apa'apa mo toka'i. 'Oku faingofua ke fakamafola 'a e anga'ofá 'i he 'initanetí!



FAKAHOKO: Fakafanongo ki he Laumālié. Manatu'i, ko e Laumālie Mā'oni'oni "te ne fakahā kiate kimoutolu 'a e me'a kotoa pē 'oku totonu ke mou fai" (vakai, 2 Nīfai 32:5)—o a'u ki he 'initanetí!